


44
2



जागदीश्यवच्छेदकत्वनिरुक्तिः

॥ श्रीकाशीविश्वनाथपुरीमेढुंदिराजगणेशकेपासदाऊजीअग्निहोत्रीकेसिद्धविनायक
कपत्रमेजागदीश्यवच्छेदकत्वनिरुक्तिछापागयाजिसैलेनाहोयउसैढुंदिराजगणेशके
पासदाऊजीअग्निहोत्रीकेदुकानपरमिलैगालि.रामदासछापनेवालावचनूसंवत् १९४७

पहिलीवार ३००

प्रो.आई.हरगणेशप्रसादवाजपेयीसिद्धविनायकप्रेसवारासनाः ८ जून सन् १९५०

जा. अ. ॥ श्रीगणेशायनमः ॥ नन्ववच्छेदकत्वमिह न स्वरूपसम्बन्धविशेषः सम्भावति च लघौ धर्मे गुरीत दभावान् प्रमयधूमत्वकस्य
 १ श्रीवादिमत्वग्राणग्राह्यगुणत्वादेरनव्यात्वेन तेन रूपेण साध्यतायां व्यभिचारिण्यतिप्रसंगात् नाप्यनतिरिक्तवृत्तित्वं प्रतियो
 गितायाः स्वरूपसम्बन्धात्मिकायाः प्रतिव्यक्तिमिन्नत्वेन धूमत्वादेरपिन दतिरिक्तवृत्तित्वात् न च तथाविधयत्किंचिदेकाभाव
 प्रतियोगितासामान्यशून्यावृत्तित्वं तत् ॥ अतएवातिरिक्तसामान्याभावस्याभावे धूमत्वादेरप्यनवच्छेदकत्वापातादग्रेतस्मा
 धनमपि साधुसंगच्छत इति वाच्यं बहिषटवृत्तिद्वित्वतार्णोतार्णदहनवृत्तिद्वित्वाद्यवच्छिन्नप्रतियोगिताकाभावप्रतियोगितान
 तिरिक्तवृत्तिवन्निवादावतिप्रसंगात् एतेनान्यूनवृत्तित्वविशेषितमपि परास्तम् अतएव नानाप्रतियोगिवृत्त्येकप्रतियोगि
 तांगीकारेऽपिन निस्तारः लघुरूपसमनियतगुरुरूपेण साध्यतायां सहेतावव्याप्तिः तादृशतदवच्छिन्नत्वाप्रसिद्धेरिति चे
 न्न प्रतियोगितावच्छेदकानतिरिक्तवृत्तित्वस्य विवक्षितत्वात् स्वसमानवृत्तिकं चावच्छेदकं ग्राह्यं तत्त्वज्ज्वलपय्याप्यधि
 करणपर्याप्तिवृत्तिकत्वं यावत्वादिकन्तु न तथा पर्याप्तिश्चायमेको घट इमौ द्वाविति प्रतीतिसाक्षिकः स्वरूपसम्बन्धविशेष
 एव त्रित्वादिकमपिन द्वित्वादि समानवृत्तिकमिति द्वित्वादिना साध्यतायां नाव्याप्तिः घटकज्वावच्छेदकत्वं स्वरूपसम्बन्ध
 विशेषः एव ज्वल्यद्वर्मावच्छिन्नैत्यत्र यद्वर्मान्यूनवृत्तिधर्मावच्छिन्नेति वक्तव्यं तेनोक्ताव्याप्तिनिरासः वस्तुतस्तु तदवच्छिन्न
 प्रतियोगिताकाभाववदसंबद्धस्वविशिष्टसामान्यकत्वं स्वविशिष्टसम्बन्धिनिष्ठाभावप्रतियोगितानवच्छेदकतत्कत्वं वा तद

रामः
 १

नतिरिक्तवृत्तित्वं वक्तव्यम् अतएव सत्तावान् जातेरित्यादौ जातिमन्निष्ठाभावप्रतियोगितावच्छेदकगुणान्यत्वविशिष्टसत्ता
त्वतुल्यवृत्तिकत्वेऽपि सत्तात्वस्य न सतिः एवं स्वविशिष्टसम्बन्धिनिष्ठाभावप्रतियोगितानवच्छेदकावच्छेद्यत्वं बोध्यं तादृशप्र
तियोगिताश्च विशिष्योपादेयाः नातो गुरोरेवच्छेदकत्वं विना दुर्वचत्वं प्रतियोगित्वं सम्बन्धित्वञ्च साध्यतावच्छेदकसम्बन्धे
न बोध्यमतो न सम्बन्धभेदमाहायदोषः। कालिकविशेषणताविशेषेण च साध्यतायां तादृशप्रतियोगितावच्छेदकत्वमनित्य
तत्तद्व्यक्तित्वे प्रसिद्धम् अभावश्च प्रतियोगिव्यधिकरणो बोध्यः। न च मौलमिदमीयञ्च प्रतियोगिवैयधिकरण्यमनुपादेयं सं
योगत्वाद्यवच्छिन्नाभाववतिसंयोगत्वादिविशिष्टस्य वृत्तेर्गुणादिनिष्ठाभावप्रतियोगितावच्छेदकद्रव्यत्वत्वद्रव्यमात्रसम
वेतत्वाद्यवच्छिन्नाभाववतिचावृत्तेरव्याप्यनिव्याप्योरनवकाशादिति वाच्यं धूमवान् वन्देरित्यादावतिव्याप्तेः न ह्युत्पत्ति
कालावच्छेदेनापि महानसादौ किञ्चित्संयोगेन वर्तते येन बन्धिमतयोगोलकनिष्ठात्यन्ताभावप्रतियोगितावच्छेदकायो
गोलकावृत्तिद्रव्यत्वाद्यवच्छिन्नाभाववद्वृत्तित्वं धूमत्वविशिष्टस्य संभाव्येता प्रतियोगितयोरेकसम्बन्धावच्छिन्न
त्वस्य विशेषणताविशेषावच्छिन्नत्वस्य वाविवक्षणे पुनरनुपादेयमेव प्रतियोगिवैयधिकरण्यद्वयमयत्राधिकरण्य
भिचारस्तदन्यत्वत्वदन्यत्वप्रकारकप्रमाविषयत्वत्वसाध्यत्वप्रकारकप्रमाविषयत्वत्वादीनां साध्यतावच्छेदकविशिष्टसा
ध्यवन्निष्ठात्यन्ताभावप्रतियोगितानवच्छेदकत्वाद्धेतुतावच्छेदकविशिष्टहेतुमन्निष्ठाभावप्रतियोगितावच्छेदकत्वाच्च।

जा. अ.

२

निव्याप्तेरनवकाशात् तथाचविशेषणनाविशेषावच्छिन्नयद्धर्मविशिष्टसम्बन्धिनिष्ठाभावप्रतियोगितानवच्छेदकाव ।
च्छेद्यत्वंतत्संबन्धावच्छिन्नसाधनसमानाधिकरणात्यन्ताभावप्रतियोगितासामान्येनास्तिसाधनेतद्धर्मविशिष्टसामानाधिक
रण्यं व्याप्तिरितिपर्यवसितोऽर्थः यत्रसद्धेतुविशेषेसाध्यतावच्छेदकंनप्रतियोगितावच्छेदकंतत्रैवेयंरितिरुपादेयेत्यपि
वदन्निगौरवप्रतिसन्धानदशायामपि कस्वुग्रीवादिमान् नास्तीतिप्रतीतिवत्तान् गुरुरपिधर्मोऽवच्छेदकःप्रतियोगिता
याः । नचास्यास्तत्प्रतियोगिकाभावमात्रमवलम्बनंतथाविधयत्किंचिद्व्यक्तिसत्त्वएव तादृशप्रतीतेरनुदयात् अतएवैकघट
वतिभूतलेकस्वुग्रीवादिमान् नास्तीतिशब्देनप्रमाणंप्रमाणञ्चघटसामान्यशून्येनचेदेवंलघुरूपसमनितानांगुरूणामव्या
प्यतापत्तिः गुणादिगुणकर्मान्यत्वविशिष्टसत्तादिसमानाधिकरणाभावप्रतियोगितावच्छेदकत्वनिष्ठायाः प्रतियोगितायालाघ
वेनद्रव्यादिनिष्ठाभावप्रतियोगितावच्छेदकत्वत्वेनैवावच्छेदात् नतदवच्छेदकत्वेव्यक्तीनांचप्रातिस्विकरूपेणाभावानांयु
गसहस्रेणापिज्ञानमशक्यत्वात् एवंद्रव्यवत्त्वादिविशिष्टद्रव्यत्वादेरव्याप्यत्वप्रसंगोऽप्यनुसन्धेयः उपदर्शितप्रकारणामपि
स्वत्वादिघटितत्वेनदुर्ज्ञेयत्वात् अतएवघ्राणग्राह्यगुणत्वादिनासाध्यतायांद्रव्यत्वादेर्व्यभिचारित्वंसाधुसंगच्छतइत्यपिकेचि
दितिकृतं पल्लवितेन ॥ इत्यवच्छेदकत्वनिरुक्तेः शिरोमणिः ॥ ॥ अथावच्छेदकत्वनिरुक्तिः ॥ ॥ इहानवच्छेदकत्वमित्यत्र
वच्छेदकत्वमवच्छेदकत्वपदार्थः विशिष्टसत्तात्वसमनियतस्यसत्तात्वस्यलघुनोपिनविशिष्टाभावस्यप्रतियोगितावच्छेदक

रामः

२

त्वं गुणादावपि सत्ता नास्तीति प्रतीतिप्रसंगात् पृथिवी समवेतत्वा समनियतस्यापि च समवेतत्वस्य पृथिवी समवेताभावप्रति-
योगितावच्छेदकत्वमनतिप्रसंगात् एवं घटरूपत्वस्या समनियतमपि रूपत्वं अधिकरणसंयोगादिसम्बन्धावच्छिन्नघटरूपा
द्यभावस्य प्रतियोगितावच्छेदकमतः समनैयत्यमकिंचित्करं यस्यावच्छेदकत्वस्वीकारेऽतिप्रसंगाद्यभावः स एवावच्छेदकइ-
त्याशयेनाह संभवतीति अतिप्रसंगाद्यनापादके लघौ संभवतीत्यर्थः प्रमेयधूमत्वस्य तादृशप्रतियोगितावच्छेदकता पर्याप्त-
धिकरणधूमत्वानतिरेकादाह। कंबुग्रीवेति न च कंबुग्रीवादिमत्वं कंबुग्रीवादिव्यक्तिरेव सा च प्रत्येकं हेतुमन्निष्ठाभावप्रतियो-
गितावच्छेदिकैवेति कुतोति व्याप्तिरिति वाच्यं परस्परया संस्थानगत कंबुग्रीवात्वादिजातिमत्वस्यैव साध्यतावच्छेदकत्वात् त-
स्य च परंपरयावच्छेदकत्वकल्पनामपेक्ष्य लाघवेन घटत्वस्यैव साक्षात्तात्वादिति भावः ननु पृथिवीत्वनेजस्त्वादिसांकर्या-
त् घटत्वं यदि नानात्तदानेकमपि घटत्वं कंबुग्रीवादिमत्वसमनियतमत आह। घ्राणग्राह्येति घ्राणग्राह्यगुणत्वापेक्षया लघो-
ग्राह्यगंधत्वस्यैव प्रतियोगितावच्छेदकत्वादिति भावः अन्यथा परमाणौ गंधत्वेन सह घ्राणग्राह्यगुणत्वस्य समनियतत्वाभावा-
त् गंधत्वस्यैव प्रतियोगितावच्छेदकत्वाभावादिति भावः अत्र घ्राणग्राह्यगुणत्वं घ्राणग्राह्यत्वे सति गुणत्वाव्यापकजातिमत्वं
तेन गंधत्वस्य लघोः समनैयत्येतात्पर्यमित्यपि कश्चित् अतथात्वेन प्रतियोगितानवच्छेदकत्वेन रूपेण प्रमेयधूमत्वादिरू-
पेणेत्यर्थः। व्यभिचारिणि प्रमेयत्वाद्दोषपक्षवृत्तिप्रमेयत्वाद्दोषेन विरुद्धसाध्यसामानाधिकरण्याभावादिति व्याप्त्यभावेपि च

जा. ३
३
प्रतिः नापीति तादृशप्रतियोगितायास्तत्तद्व्यक्तितावच्छिन्नाभाववद्वृत्तित्वमपि नेत्यर्थः तेन तादृशप्रतियोगिताप्रतियो-
गिकाभाववद्वृत्तितायाधूमत्वादेरवच्छेदकत्वाभावादतिप्रसंगसंभवात्स्वरूपसंबन्धात्मिकाया इत्यस्य न वैयर्थ्यं न वाग्रिमग्र-
न्यविरोध इति ध्येयं स्वरूपसंबन्धात्मिकाया इति प्रतिव्यक्तिभिन्नत्वे हेतुः न तदभावप्रतियोग्युभयस्वरूपाया इति तदर्थः न
तत्प्रतियोगिमात्रस्वरूपत्वे सामान्याभावविशेषाभावयोः प्रतियोगितायामविशेषापत्तिरिति ध्येयं धूमत्वादेरपीति तथा च धू-
मवान्वहेरित्यादौ व्याप्तिलक्षणातिव्याप्तिरिति भावः न चेति वाच्यमिति परेणान्वयः तथा विधेति यत्किंचित्पदं व्याप्य वृत्तिसाध्य-
कस्थलीयलक्षणाभिप्रायेण तथा च तथा विधो हेतुसमानाधिकरणो यो यत्किंचिदभावस्तत्प्रतियोगित्वावच्छिन्नाभाववद्वृत्ति-
त्वं तत्रार्थः तथा विधाभादीयप्रतियोगितासामान्यस्तु न्यूनत्वमप्रसिद्धं सर्वस्यैव वस्तु न तादृशयावत्तावच्छिन्नाभावप्रतियो-
गितासत्त्वादत उक्तं यत्किंचिदिति समनियताभावयोरैक्यानुपगमाच्च तेन घटादिसामान्याभावस्यैव घटीयादिसंयोगसम्बन्धे-
न प्रमेयादिसामान्याभावतया पुनर्न प्रसिद्धिः एकधर्मावच्छिन्नार्थकं पदं अव्याप्य वृत्तिसाध्यकस्थलीयनिरुक्त्येभिप्रायेण
तथा विधाया एकधर्मावच्छिन्नाप्रतियोगिता तत्सामान्यशून्या वृत्तित्वमिति योजना यत्प्रतियोगिताया अवच्छेदकीभूतधर्मा-
वच्छिन्नानधिकरणत्वं हेतुमतस्तत्प्रतियोगिताया अवच्छेदकीभूतधर्मावच्छिन्नप्रतियोगिता सामान्यशून्यत्वं तत्रार्थ इति
वस्तुगतिः एकपदं शृंगग्राहिकतया तत्तदभावप्रवेशार्थमिति तुरिकं वचस्तन्निवेशवैयर्थ्यात् यत्किंचित्पदं नैव तत्त्वाभा-
रामः ३

दिनिध्येयम्। यद्यपि प्रमेयवान्वाच्यत्वादित्यादौ समवायेन साध्यतायां व्यभिचारिण्यतिव्याप्तिः प्रमेयत्वावच्छिन्नाभावप्रतियोगि-
तासामान्यशून्यत्वाप्रसिद्धेः तादृशाभावांतरस्य निरुक्तप्रतियोगितानवच्छेदकतायाः प्रमेयत्वे सत्त्वात् तथापि तादृशयत्किंचि-
देकाभावप्रतियोगितान्वयद्वर्मव्यापकतावच्छेदकतत्वं विवक्षितमस्ति च प्रमेयत्वव्यापकत्वं प्रमेयसामान्याभावप्रतियोगि-
तायामित्यदोषः तत् अवच्छेदकत्वं अतएवेति यत्किंचिदेकाभावव्यक्तेः प्रवेशादित्यर्थः यदिसामान्याभावो नास्ति तदा वह्नि-
मन्निष्ठतज्जडमाभावप्रतियोगितासामान्यशून्यधूमांतरे वर्तमानतया धूमत्वस्य निरुक्तावच्छेदकत्वं न स्यादिति व्याप्तिलक्षणा-
तिव्याप्तिनिर्गमार्थमेव सामान्याभावः साधयिष्यते इति तथा च धूमसामान्याभावस्यैव हेतुसमानाधिकरणस्य प्रतियोगितासा-
मान्यशून्यघटादाववृत्त्या धूमत्वस्यावच्छेदकत्वमिति भावः ननु तादृशप्रतियोगितान्यूनानतिरिक्तवृत्तित्वं वाच्यं वह्नित्वं तु घ-
टवृत्तितादृशप्रतियोगितान्यूनवृत्त्यत आह तार्णीतार्णेति अतिप्रसंगादिति तथा च व्याप्तिलक्षणासंभवइति भावः एतेनेति
क्वाचित्कंतत्र एतेन तार्णीतार्णेभ्यामाभावमादाय दत्तदोषेण सामान्याभावप्रतियोगित्वमेकमेव समस्तप्रतियोगिवृत्तिइति तद-
नतिरिक्तवृत्त्येव धूमत्वमतो नोक्तातिव्याप्तिरिति प्रगल्भोक्तं दूषयति। अतएवेति। उक्तीत्यावह्नितादेरवच्छेदकत्वप्रसंगादे-
वेत्यर्थः। ननु प्रतियोगितानवच्छेदकमित्यत्रावच्छेदकत्वं स्वरूपसम्बन्धएव वाच्यं स्वावच्छेद्यप्रतियोगिताकत्वेन साध्य-
तावच्छेदकं पुनर्विशेषणीयमतो गुरुधर्मेण साध्यतायां नातिव्याप्तिरत आह। लघुरूपेति ननु घटवाच्यहाकालत्वादित्या-

जा. अ.

४

दावव्याप्तिभिरेवगुरुरूपेणसाध्यतायामतिव्याप्तिभिरपिप्रतियोगिताधर्मिकोभयाभावघटितंलक्षणंवाच्यमनस्तदपि
दूषयतिलघुरूपेणान्यपिकश्चित्त्वन्वित्वादिलघुरूपसमनियतंयत्प्रमेयवन्वित्वादिकंतादूप्येणसाध्यतायांधूमादा
वव्याप्तिरित्यर्थः।प्रतियोगितावच्छेदकेतिहेतुसमानाधिकरणभावप्रतियोगितायायदवच्छेदकंनदभाववदवृत्तित्वस्यमू
लस्यप्रतियोगितावच्छेदकान्तेनविवक्षितत्वादित्यर्थः।अत्रयेनसंबन्धेनप्रतियोगितावच्छेदकत्वेनैवतदभावोग्राह्यत्वेन
धूमादिमन्निष्ठाभावप्रतियोगितावच्छेदकत्वस्यघटत्वादेःकालिकादिसम्बन्धेनाभाववत्यात्मादौवन्वित्वादेःसमवायेनावृत्ताव
पिनोक्तावच्छेदकत्वंनवाधूमत्वादेःसंयोगादिसंबन्धेनस्वाभाववतिसमवेतत्वेप्यवच्छेदकत्वहानिःयत्तुसाध्यतावच्छेदकता
घटकसंबन्धेनतदभावोग्राह्यइतितनुच्छेदधूमत्वप्रकारकप्रमाविशेष्यवान्वन्हेरित्यादावतिव्याप्तेःलघुतयाहेतुमन्निष्ठतादृश
प्रमाविशेष्याभावप्रतियोगितावच्छेदकीभूतस्यधूमत्वादेःस्वरूपसम्बन्धेनाभाववतिधूमएवतादृशप्रमाविशेष्यत्वस्यवृत्तेःतद्व
द्वृत्तित्वंचस्वरूपसंबन्धेनतद्वृत्तिसाध्यतावच्छेदकताघटकसम्बन्धेनावर्तमानत्वंनानोधूमत्वाभावस्यैवकालिकसम्बन्धेनाश्रये
धूमेसमवायेनस्वरूपसम्बन्धेनचतदाश्रयेसंदादौकालिकविशेषणतयाधूमत्वस्यवर्तमानत्वात्अवच्छेदकत्वहानिःनच
तथापिसमवायेनप्रमेयस्यसाध्यतायांभावत्वादावतिव्याप्तिःप्रमेयत्वरूपस्यावच्छेदकस्याभावाप्रसिद्धाप्रत्ययभावस्यलक्ष
णघटकत्वादितिवाच्यंहेतुमन्निष्ठाभावप्रतियोगितावच्छेदकंयद्धर्मान्यूनवृत्तित्वस्यैवविवक्षितत्वादनएवसमवायेनसत्ता

रामः

४

अयस्य साध्यत्वेऽपि तादृशावच्छेदकीभूतस्य सत्त्वस्याभाववतिसामान्यादौ साध्यतावच्छेदकताघटकीभूतसमवायसम्बन्धेन
वृत्तेरप्रसिद्धावपि भावत्वादिहेतौ नानिव्याप्तिः। इदं तु चिंत्यते तादृशप्रतियोगितावच्छेदकानतिरिक्तवृत्तिभिन्नत्वापेक्षया न ज
यं ह्याप्रवेशेन लाघवात् तादृशावच्छेदकं यद्यतनत्प्रत्येकातिरिक्तवृत्तित्वं साध्यतावच्छेदकस्य विशेषणं वक्तुमुचितं ननु धूमा
दिमन्निष्ठाभावप्रतियोगितावच्छेदकं यद्यद्व्यादिनिष्ठताणीताणीदहनोभयत्वं यावत्वं वा तदनतिरिक्तवृत्त्येव वह्नित्वादिक
मिति व्याप्तिलक्षणमसंभवीत्यत आह। स्वसमानेति स्वमनतिरिक्तवृत्तित्वेनाभिमतम्। तथा च स्वसमानवृत्तिकं यदेतुमन्निष्ठाभाव
प्रतियोगितावच्छेदकं तदनतिरिक्तवृत्तित्वमर्थः। ननु स्वसमानवृत्तिकत्वं स्वान्यूनानतिरिक्तवृत्तित्वं तथा च वह्निनिष्ठयावत्वा
देरपि समवायादिनावह्नित्वादिसमानवृत्तित्वमेवात आह। तत्वं चेति स्वसमानवृत्तिकत्वं चेत्यर्थः पर्याप्तिरिति न च वह्नित्वपर्या
प्यधिकरणे यावत्येव वह्नौ वृत्तिर्भावत्वादेः पर्याप्तत्वाद् वह्नित्वस्यावच्छेदकत्वं दुर्वारमिति वाच्यं स्वपर्याप्यवच्छेदकधर्माव
च्छिन्नपर्याप्तिकत्वस्योक्तत्वात् वह्नित्वपर्याप्यवच्छेदकीभूततत्तद्वह्नित्वावच्छेदेन यावत्वादेरपर्याप्तत्वात् न चैवमनतिरि
क्तवृत्तित्ववैयर्थ्यवह्नित्वपर्याप्यवच्छेदकधर्मावच्छिन्नपर्याप्तिकतद्वह्नित्वन्यतरत्वादिकमादाय वह्नित्वस्यापि पारिभाषिकाव
च्छेदकत्वापत्तेरिति भावः यावत्वादिकमिति आदिना ताणीताणीभयत्वादिसंग्रहः न तथेति न वह्नित्वपर्याप्यधिकरणपर्याप्तिक
मित्यर्थः ननु पर्याप्तिः समवायः स च ताणीताणीभयत्वादावप्यस्त एवैत्यत आह। पर्याप्तिश्चेति अयमेको घट इति एकमात्रवृत्ति

जा-अ धर्मावच्छेदेन घटत्वस्य पर्याप्तिं दर्शयितुं इमौ द्वावित्युभयवृत्तिधर्मादेन द्वित्वस्य पर्याप्तिं दर्शयितुं अन्यथा द्वौ द्वित्ववानिति प्र
 तीत्योरविशेषप्रसंगादिति भावः न चायमेक इत्यादिप्रतीतेः समवायेनेवोपपत्तौ एकत्ववन्हित्वादेः पर्याप्तिसंबन्धत्वे मानाभावा
 तादृशेण साध्यतायां व्यभिचारिण्यतिव्याप्तिरिति वाच्यं इदं तावच्छिन्ने एव वन्हित्वमेकत्वं च पर्याप्तं न तु द्वित्वमित्याद्यनुभवा
 देवतेदभ्युपगमादिति भावः व्यासज्यवृत्तित्वतदन्यतररूपेणैव स्वसमानवृत्तित्वोक्त्यापि वन्हित्वादिवारणसंभवे स्वपर्याप्तीत्या
 दिपर्येतानुधावनस्य प्रयोजनमाह त्रित्वादिकमिति तथा च धूमवन्निष्ठाभावप्रतियोगितावच्छेदकस्य वन्हिधूमघटत्रितयत्वस्य
 व्यासज्यवृत्तितया स्वसमानवृत्तिकस्य तस्यैव नातिरिक्तवृत्तित्वं वन्हिधूमोभयत्वस्यापि न तादृशेण स्वसमानवृत्तिकत्वोक्तौ वन्हि
 धूमोभयवान् धूमादित्यादावेव व्याप्तिलक्षणा व्याप्तिः स्यादिति भावः यद्यपि तार्णोतार्णोभयत्वाद्यवच्छिन्नाभावस्य प्रतियोगिताव
 च्छेदकता घटकसंबन्धः पर्याप्तिरेव न तु समवायः तार्णमात्रसत्त्वेपि तार्णोतार्णोभयं नास्तीति प्रतीतेः तथा च प्रतियोगितावच्छे
 दकता घटक पर्याप्तिसंबन्धेन तादृशोभयत्वाद्यभाववति प्रत्येकवद्द्वौ वृत्तिमत्त्वादेव वन्हित्वादेरवच्छेदकत्वासंभवात् स्वसमा
 नवृत्तिकेति व्यर्थं तथापि प्रत्येकवद्द्वौ पर्याप्तिसम्बन्धेनापि न तार्णोतार्णोभयत्वादेरभावः किंतु घटादावेव अन्यथा तत्सम्बन्धे
 न प्रत्येकावृत्तिधर्मस्य तत्संबन्धेन समुदायावृत्तित्वनियमात् उभयत्रैव प्रत्येकं द्वित्वाभावसत्त्वादिमौ न द्वावित्यपि प्रतीत्यापत्तेः न
 चैवमयं द्वावित्यपि प्रत्यक्षप्रतीतिः प्रमास्यादेकव्यक्तावपि द्वित्वस्य पर्याप्तिसंबन्धेन सत्त्वादिति वाच्यं मूलावच्छिन्नो दृशः कपिसं

योगीत्यादिप्रतीतेर्मूलावच्छेदसमवायेनकपिसंयोगाद्यवगाहित्ववदुक्तप्रतीतेरपीदंत्वावच्छेदपर्याप्तिसंवन्धेनैवद्वित्वाव
गाहितयाप्रमात्वायोगात् एकव्यक्तेरिदंत्वावच्छेदपर्याप्तिसंवधेनद्वित्वरहितत्वात् अतएवायंनद्वित्यादिप्रतीतेःप्रमात्वं
मुपपद्यतेइदंत्वावच्छेदपर्याप्तिसंख्येनयोद्वित्वस्याभावस्तद्वतितदवगाहितत्वात् नचेदंत्वावच्छेदपर्याप्त्यप्रसिद्धेःए
कत्ववन्हित्वादौतत्सौलभ्यात् एकत्वंवन्हित्वंचेदंत्वावच्छिन्नेपर्याप्तंननुद्वित्वादिकमित्यनुभवस्यसर्वसिद्धत्वात् नचैकस्य
द्वित्वपर्याप्त्यधिकरणत्वेघटद्वयमन्येपिगृहादावत्रघटावितिप्रतीतिः ॥ ॥ प्रमास्यादितिवाच्यंतद्गृहनिष्ठेघटेघटद्वय
त्वावच्छेदेनतद्गृहवृत्तित्वविरहात् घटद्वयत्वावच्छेदेनतद्गृहवृत्तित्वावगाहिन्यांप्रोक्तप्रतीतेर्भ्रमत्वात् अतएवघटौनतद्गृ
हनिष्ठावित्याकारकधीस्तत्रप्रमातद्गृहस्थितस्यापिघटस्यघटद्वयत्वावच्छेदेनतन्निष्ठत्वाभावसंभवात् घटपटयोर्नघटत्व
मित्यादिप्रतीतेःप्रमात्वनुरोधेनव्यासज्यवृत्तिधर्मावच्छिन्नाधिकरणाकस्यप्रतियोगिमत्यपितदभावस्यसर्वसंमतत्वात् नच
घटत्वादौघटपटोभयवृत्तित्वाभावएवोक्तप्रतीतिविषयःसामान्यघटयोर्नसमवायेनघटत्वमित्यादौसामान्यघटोभयसमवे
तत्वाप्रसिद्धातदभावस्यभानासंभवादितिसंप्रदायविदःपरेतुनदनतिरिक्तवृत्तित्वमत्रनतदभाववद्वृत्तित्वंतथासतिहेतु
मन्निष्ठाभावप्रतियोगितावच्छेदकंयद्वन्निधूमोभयत्वंप्रत्येकंतदभाववान्वन्निधूमश्चेतितदुभयवृत्तित्वस्यैववन्निधूमोभय
त्वेसत्वात्तादृशेणसाध्यतायांवह्यादिहेतावतिव्याप्यापत्तेःकिंतुतादृशप्रतियोगितावच्छेदकवतीयावतीव्यक्तिसिद्धेदकूटव

जा. अ.

दृष्टित्वमेव तथा वाच्यं तथा च वह्निमान्धूमादित्यत्राव्याप्तिरेव तादृशावच्छेदकीभूतं यत्तार्णतार्णोभयत्वादिकं तद्वृत्तौ निखिलवन्हेः प्रत्येकभेदकूटवतिवह्निवत्स्यावृत्तेरतः स्वसमानवृत्तिकत्वं देयमेवेति वदन्ति तज्जुच्छेदे तु मन्निष्ठाभावप्रतियोगितावच्छेदकयद्गमत्वं तदभाववतिपर्याप्ति संबन्धेन वह्निधूमोभयत्वस्यावृत्तित्वादेव तादृशेण साध्यतायां वह्निहेतावतिव्याप्यभावाद्देदकूटनिवेशव्यर्थतापातादितिकेचित्तु तार्णतार्णोभयं नास्तीति प्रतीतौ प्रतियोगितावच्छेदकतानिर्वीहकः समवाय एव स स्वभ्याभासते न तु पर्याप्तिः दण्डि पुरुषत्वाश्रयस्य सत्वेऽपि तदवच्छिन्नाभावतादृशोभयत्वाश्रयस्य तार्णमात्रस्य सत्वेऽपि तादृशोभयत्वावच्छिन्नाभावो न विरुद्धस्तदवच्छिन्नाधिकरणतया सादृशमेव तस्य विशेषात् एवं च यथा श्रुतमेव सम्यगित्याहुस्तच्चित्ये वस्तुतस्तु समवायेन प्रमेयसाध्यके भावत्वादिहेतावतिव्याप्तिवारणार्थमवश्यं प्रतियोगितावच्छेदकानतिरिक्तवृत्तित्वमित्यस्य हेतुमन्निष्ठाभावप्रतियोगितावच्छेदकं पदेन्यूनवृत्तित्वमर्थो वाच्यः तत्रान्यूनवृत्तित्वं न प्रतियोगितावच्छेदकतायदकसम्बन्धेन वाच्यं वह्निधूमोभयवान्वन्हेरित्यादावतिव्याप्तेः हेतुमन्निष्ठाभावप्रतियोगितावच्छेदकं यद्गमत्वं तस्य तादृशपर्याप्यधिकरणयद्गमत्वं वह्निधूमोभयंतत्प्रत्येकनिष्ठस्य पर्याप्ति संबन्धावच्छिन्नाभावस्य प्रतियोगित्वसत्वेन वह्निधूमोभयत्वादिकं प्रतिन्यूनवृत्तित्वात् किंतु स्वावच्छिन्नप्रतियोगित्वसम्बन्धेनैव तथा त्वं वाच्यं तथा च वह्निनिष्ठया च त्वतार्णतार्णोभयत्वादेरपि स्वावच्छिन्नप्रतियोगित्वसम्बन्धेन वह्नित्वादिकं प्रत्यन्यूनवृत्तित्वात् वह्निमान्धूमादित्या

रामः
६

दौवन्हित्वादेरवच्छेदकत्ववारणायस्वसमानवृत्तिकत्वेनावच्छेदकंविशेषणीयमितियुक्तमुत्पश्यामः ननुप्रतियोगिता
वच्छेदकानतिरिक्तवृत्तित्वमित्यस्य घटकं प्रतियोगितावच्छेदकत्वं यदि प्रतियोगितानतिरिक्तवृत्तित्वरूपं तदा तार्णता
र्णोभयत्वावच्छिन्नाभावमादायवन्हिमान्धूमादित्यादौवन्हित्वं पारिभाषिकावच्छेदकं स्यादत आह। घटकमिति प्रतियोगि
ताधर्मिकोभयोभावघटितलक्षणगुरुरूपेण साध्यतायामव्याप्तिमपाकर्तुमाह एवं चेति ननु धूमत्वमेकस्मिन्नेव पर्याप्तमि
त्यादिप्रतीतेः प्रत्येकवृत्तिधर्मावच्छिन्नाधिकरणताकत्वावगाहितयेवोपपत्तौ धूमत्वादेः पर्याप्तिसंबंधत्वे मानाभावइति धू
मवान्वहेरित्यादावतिव्याप्तिः स्वपदेन धूमत्वस्य गृहीतुमशक्यत्वात् एवं सत्तात्वस्य विशिष्टसत्तात्वानतिरिक्तवृत्तितया स
त्वादिसाध्यकजानिमत्वादिहेतावव्याप्तिश्चेत्यत आह। वस्तुतस्त्विति तदवच्छिन्नेति। हेतुमन्निष्ठाभावप्रतियोगितावच्छेदकी
भूततत्तद्धर्मावच्छिन्नाभाववत्यसम्बद्धं यद्धर्मविशिष्टसामान्यं तदेव पारिभाषिकावच्छेदकमित्यर्थः अत्र तदाश्रयप्रतियोगि
ताकाभावेत्युक्तौ तादृशधूमत्वाश्रयप्रतियोगिकोभयाभावादिमतिप्रमेयधूमत्वविशिष्टस्य संबद्धतयावच्छेदकत्वं न स्यात्किंतु
गगनत्वादेरेव तथात्वं स्यादत उक्तं तदवच्छिन्नेति प्रतियोगित्वं साध्यतावच्छेदकसम्बन्धेन ग्राह्यं तेनायं घट एतत्वादित्यादौ हे
तुमन्निष्ठाभावप्रतियोगितावच्छेदकं पटत्वं संबंधसामान्येन कालिकसंबंधेन वा तदवच्छिन्नाभाववतिनित्यगुणगगनादौ
घटत्वत्वविशिष्टस्यासंबद्धत्वेऽपि ताव्याप्तिः पर्वतादेरुत्पत्तिकालावच्छेदेन संयोगसम्बधावच्छिन्नधूमाभाववत्वात् तत्र च धू

मत्वविशिष्टस्य सम्बद्धत्वात् तदसम्बद्धस्वविशिष्टसामान्यकंगगनादिकमुपादाय धूमवान्वन्हेरित्यादावतिव्याप्तिरतः प्र
 नियोगीव्यधिकरणत्वेन तदवच्छिन्नाभावो विशेष्यः प्रतियोगितावच्छेदकसंबंधेन प्रतियोगितावच्छेदकावच्छिन्नासं
 बंधीतदवच्छिन्नाभाववानग्राह्यइति तु पर्यवसितार्थः। तेन संयोगसम्बन्धावच्छिन्नधूमाभावस्य धूमवत्पर्वतादौ सम
 वायादिसंबंधेन प्रतियोगिव्यधिकरणत्वेऽपि धूमत्वस्य नावच्छेदकत्वहानिः न वा द्रव्यघटत्वादित्यादौ हेतुमन्निष्ठाभावप्रति
 योगितावच्छेदकं यद्वा भिन्नद्रव्यत्वत्वं प्रतियोगिव्यधिकरणे तदवच्छिन्नाभाववतिगुणादौ द्रव्यत्वत्वविशिष्टस्यासत्वेऽप्य
 व्याप्तिः। वस्तुतो निरुक्तप्रतियोग्यनधिकरणत्वमेव तदवच्छिन्नाभाववतः साध्यतावच्छेदकसंबंधेन वाच्यं न तु प्रतियोगिता
 यास्तत्संबन्धावच्छिन्नत्वं दृश्यनियामकसम्बन्धेन साध्यतायां तत्संबन्धावच्छिन्नप्रतियोगित्वा प्रसिद्धा व्याप्तिप्रसंगादिति
 ध्येयं न च घटवान्महाकालत्वादौ तादृशप्रतियोगितावच्छेदकं यद्गगनत्वं तदवच्छिन्नाभावस्य प्रतियोगिवैयधिकरण्या
 प्रसिद्धा व्याप्तिरिति वाच्यं अत्रापि साध्यतावच्छेदकसम्बन्धसामान्ये तादृशधर्मावच्छिन्नप्रतियोगिकत्वयद्यनुयोगिकत्वो
 भयाभावस्तदसम्बद्धत्वस्य विवक्षितत्वात् तदसम्बद्धत्वमपि साध्यतावच्छेदकसम्बन्धेन सम्बद्धत्वसामान्याभावो बोध्यः ते
 न घटत्वाद्यवच्छिन्नाभाववतिगगनत्वविशिष्टस्यापि यथा कथंचित्तादात्म्यादिना संबद्धतया न पारिभाषिकावच्छेदका
 प्रसिद्धिनिबन्धनो व्याप्तिलक्षणा संभवः। न वा तादृशप्रतियोगितावच्छेदकीभूतमहानसीयवन्नितावच्छिन्नाभाववतिज

लादौ वन्तित्वविशिष्टस्यासम्बद्धत्वाद्दन्तिमान्धूमादित्यादावव्याप्तिर्धूमवन्निष्ठाभावप्रतियोगितावच्छेदकीभूततत्तद्दन्तित्वाव-
च्छिन्नाभाववतिवन्तित्वविशिष्टस्य तत्तद्दन्तेरसम्बद्धत्वाद्दन्तिमान्धूमादित्यादौ वन्तित्वमप्यवच्छेदकं स्यादतः सामान्यपदं
ननु कालिकादिसम्बन्धेन गगनत्वविशिष्टं घटादितस्य तादृशप्रतियोगितावच्छेदकीभूतगगनत्वाद्यवच्छिन्नाभाववतिसाध्य-
ता घटकसम्बन्धेन सम्बद्धत्वात् पारिभाषिकावच्छेदकाप्रसिद्धा व्याप्तिलक्षणा सम्भवः न च साध्यतावच्छेदकता घटकसम्ब-
न्धेन स्ववैशिष्ट्याभिधानान्नैष दोषः पुरुषनिष्ठसंयोगसम्बन्धेन दंडवतः कालिकविशेषणतया साध्यतायां महाकालत्वहेताव-
व्याप्यापत्तेः गगनत्वादेः पुरुषनिष्ठसंयोगसम्बन्धेनाद्यन्या पारिभाषिकावच्छेदकाप्रसिद्धेः न च हेतुमन्निष्ठाभावप्रतियोगिता-
वच्छेदकत्वं यादृशसम्बन्धावच्छिन्नं तेनैव सम्बन्धेन स्ववैशिष्ट्याभिधानात् घटत्वगगनत्वादौ पारिभाषिकावच्छेदकत्वं सु-
लभमिति वाच्यं धूमत्वप्रकारकप्रमाविशेष्यत्वान्वन्देरित्यादावतिव्याप्तिः साध्यतावच्छेदकमपेक्ष्य लघोर्धूमत्वस्यैव समवायेन
हेतुमन्निष्ठसंयोगसंबन्धावच्छिन्नाभावप्रतियोगितावच्छेदकतया समवायेन च धूमत्वप्रकारकप्रमाविशेष्यत्वस्याद्यन्यात्
स्य पारिभाषिकावच्छेदकत्वाभावप्रसंगात् न च साध्यत्वतादृशप्रतियोगित्वयोरन्यतरावच्छेदकता घटकसंबन्धेनैव स्ववैशिष्ट्यस्य
विवक्षणा न्नोक्ता व्याप्तिव्याप्त्योः प्रसगदिति वाच्यं तादात्म्येन धूमवतः संयोगेन साध्यतायां द्रव्यत्वादावतिव्याप्यापत्तेः धूमापेक्षया
लघुत्वेन हेतुमन्निष्ठाभावप्रतियोगितावच्छेदकं यद्धूमत्वं तदवच्छिन्नाभाववतितत्तत्परमाणौ प्रतियोगितावच्छेदकता घटक-

जा. अ. ८ समवायसम्बन्धेन धूमविशिष्टस्य परमाणोः साध्यता घटकसंयोगसंबन्धेन संबद्धतया धूमस्य पारिभाषिकावच्छेदकत्वविरहा
दिति चेदत्राहुः यद्यत्संबन्धेन यद्धर्मविशिष्टसामान्यं निरुक्तधर्मावच्छिन्नाभाववतिसाध्यतावच्छेदकसंबन्धेना संबद्धं तत्संबन्धेन त
तद्धर्मावच्छिन्नविशेष्यताभिन्नं यत्साध्यतावच्छेदकता घटकसंबन्धावच्छिन्नं विशेष्यत्वं तदवच्छेदकसाध्यतावच्छेदकधर्मवत्त्वं
स्य विवक्षितत्वान्नोक्तदोषः समवायेन बन्धित्वावच्छिन्नविशेष्यतायास्वरूपादिसंबन्धेन गगनत्वावच्छिन्नविशेष्यताभिन्नत्वादेवा
वच्छेदकाप्रसिद्धिनिवन्धना संभवस्य व्युत्पादादिति नन्वेवमपि विशिष्टसत्तावान् जातेरित्यादावतिव्याप्तेस्तद्व्याख्यायभाववतिगु
णादौ विशिष्टसत्त्वस्य संबद्धत्वात् स्वस्य तादृशधर्मावच्छिन्नाभाववन्निष्ठसम्बन्धितानवच्छेदकत्वविवक्षया कथंचित्त्रातिव्याप्तिवा
रणेऽपि सत्तावान्भावत्वादित्यादावतिव्याप्तिः सत्ताव्याप्यविच्छिन्नाभाववतिसामान्यादौ साध्यता घटकसमवायसंबन्धित्वाप्रसिद्धेः स
त्तात्वस्य निरुक्तावच्छेदकत्वाभावात् न च साध्यतावच्छेदकसंबन्धसामान्ये तदवच्छिन्नाभाववदनुयोगिकत्वयद्धर्मावच्छिन्नप्रतियोगि
कत्वोभयभावस्तत्त्वं विवक्षितमनो नोक्तदोषः तथा सति प्रमेयधूमवान्वहेरित्यादावतिव्याप्यापत्तेः धूमत्वघटिततादृशोभयत्वापेक्ष
या प्रमेयधूमत्वघटिततादृशोभयत्वस्य गुरुतया तदवच्छिन्नप्रतियोगित्वाप्रसिद्धेरित्यस्वरसादाह। स्वाविशिष्टेति। स्वंपारिभाषिकाव
च्छेदकत्वेनाभिप्रेतं तथा च हेतुसमानाधिकरणाभावप्रतियोगितावच्छेदकं यद्विशिष्टसंबन्धिनिष्ठाभावप्रतियोगितानवच्छेदकं स
एव पारिभाषिकावच्छेदकः तदन्यत्वं साध्यतावच्छेदकविशेषणोतिभावः अत्र विशिष्टसंबन्धित्वं साध्यतावच्छेदकसंबन्धेन ग्राह्यं ते

रामः

नप्रतियोगितावच्छेदकमात्रस्यैवयथाकथंचित्संबंधेनयत्स्वविशिष्टसंबंधितनिष्ठाभावप्रतियोगितावच्छेदकत्वेपिनपारिभा
षिकावच्छेदकाप्रसिद्धिः अभावश्चात्रप्रतियोगिव्यधिकरणो बोध्यः तेनघटत्वाद्यवच्छेदकमात्रस्यैवस्वविशिष्टसंबंधिनिष्ठसंयो
गसंबंधावच्छिन्नाभावप्रतियोगितावच्छेदकत्वात् पारिभाषिकावच्छेदकाप्रसिद्ध्यावन्निमान्धूमादित्यादौ नाव्याप्तिः प्रतियोगिताव
च्छेदकसंबंधेनप्रतियोगितावच्छेदकविशिष्टप्रतियोग्यसंबन्धित्वं स्वविशिष्टसंबंधिनो विशेषणं देयमिति तु फलितार्थः तेनाभाव
स्यैवयथाकथंचित्कालिकादिसंबंधेनप्रतियोगिनः संबंधिनिवृत्तावपिनक्षतिः नवाहेतुमनिष्ठाभावप्रतियोगितावच्छेदकीभूतविशि
ष्टसत्तात्वादेः सत्तात्वाद्यवच्छिन्नसंबंधिनिष्ठप्रतियोगिव्यधिकरणाभावप्रतियोगितानवच्छेदकत्वेपिसत्तावान् जातेरित्यादा
वव्याप्तिः तादृशप्रतियोगित्वंतुसाध्यतावच्छेदकसंबंधावच्छिन्नग्राह्यं तेननघटत्वादेरपिस्वविशिष्टसंबंधिनिष्ठसमवायाद्यवच्छि
न्नप्रतियोगिव्यधिकरणाभावप्रतियोगितावच्छेदकत्वेपिवन्निमान्धूमादित्यादाववच्छेदकाप्रसिद्धिर्निबंधनोदोषः वस्तुनः पूर्ववदिहा
वपिसाध्यतावच्छेदकसंबंधेननिरुक्तप्रतियोग्यसंबन्धित्वमेवस्वविशिष्टसंबंधिनोवाच्यं तेनवृत्त्यनियामकसम्बन्धेनसाध्यतायां तादृ
शसंबंधावच्छिन्नप्रतियोगित्वाप्रसिद्ध्यावपिनाव्याप्तिः प्रतियोगितानवच्छेदकमित्यत्रावच्छेदकत्वं हेतुसमानाधिकरणाभावप्रतियोगि
तावच्छेदकताघटकसंबंधेनबोध्यं तेनघटत्वादेर्विषयितासम्बन्धेनघटत्वादिविशिष्टस्यज्ञानादेः संयोगेनाभावस्यप्रतियोगिव्यधि
करणस्यघटादिविशिष्टसंबंधिनिष्ठस्यप्रतियोगितायाविषयितासंबन्धेनावच्छेदकत्वेपिनतादृशावच्छेदकाप्रसिद्धिः । ननूक्तपारिभा

जा. ३३
२५
षिकावच्छेदकद्वयस्य प्रवेशे मूलोक्तप्रतियोगिव्यधिकरणस्य प्रतियोगितावच्छेदकावच्छिन्नप्रतियोग्यनधिकरणार्थकत्वं विफलं हेतुम
निष्ठाभावप्रतियोगितावच्छेदकस्य द्वयत्वत्वादेर्विशिष्टसत्तात्वाद्यवच्छिन्नवन्निष्ठाभावप्रतियोगितानवच्छेदकत्वादेव विशिष्टसत्तावान
जातेरित्यादावतिव्याप्यभावात् न च संयोगेन घटाद्यभावस्यैव तत्समनियतघटविशिष्टवाच्यत्वाद्यभावत्वात् तत्प्रतियोगित्वावच्छिन्नस्य
च वाच्यत्वस्य सर्वत्र सत्तात् प्रतियोगिव्यधिकरणस्यैवाप्रसिद्धिः स्याद्यदि प्रतियोगितावच्छेदकावच्छिन्नप्रतियोगिवैयधिकरणप्रवे
शे न स्यादिति वाच्यं यत्प्रतियोगित्वावच्छिन्नस्यानधिकरणं हेत्वधिकरणं तत्प्रतियोगितावच्छेदकीभूतधर्मो यद्विशिष्टसंबंधिनिष्ठप्र
तियोगिव्यधिकरणाभावप्रतियोगितानवच्छेदकस्तत्पारिभाषिकावच्छेदकमित्यस्य निर्दोषत्वात् घटाभावस्य घटविशिष्टवाच्यत्वा
भावस्वरूपत्वेऽपि तस्य घटत्वावच्छिन्नं यत्प्रतियोगित्वं तदाश्रयव्यधिकरणत्वस्य सुलभत्वादिति न च तत्रावच्छेदकभेदेऽपि प्रतियो
गितैक्यं युक्तं घटपराद्यभावानामप्येकप्रतियोगिताकत्वापत्तेरिति चेदत्राश्रयः यत्प्रतियोगिताश्रयानधिकरणं हेत्वधिकरणं तत्प्रतियो
गितावच्छेदकेत्याद्यभिधाने वन्निह मात्थूमादित्यत्राव्याप्तिः स्वरूपसम्बंधात्मिकायाः प्रतियोगितायाः प्रतिव्यक्तिभिन्नत्वात् वन्हित्वावच्छि
न्नाभावीयं महानसीयवन्निवन्निनिष्ठं यत्प्रतियोगित्वं तदवच्छिन्नानधिकरणहेतुमत्पर्वतादिनिष्ठवन्नि सामान्याभावप्रतियोगिताव
च्छेदकीभूतवन्हित्वादेः स्वविशिष्टसंबंधिनिष्ठनिरुक्तप्रतियोगिव्यधिकरणाभावप्रतियोगितानवच्छेदकत्वात् प्रतियोगिताव
च्छेदकावच्छिन्नप्रतियोगिवैयधिकरणप्रवेशे तु तादृशप्रतियोगितायावच्छेदकं यद्वन्हित्वादिकं तदवच्छिन्नानधिकरणत्वं न हे

रामः

२

उमनः पर्वतादेरित्यदोष इत्याहुः परेतु प्रतियोगिभेदे प्येकधर्मावच्छिन्नप्रतियोगितालाघवादेकैवेति मते वन्निमान्धूमादि ।
न्यादौ नाव्याप्तिः परंतु तद्रूपान्यत्वविशिष्टसत्तावानुरूपत्वादावतिव्याप्तिरेव स्याद्यदि प्रतियोगितावच्छेदकावच्छिन्नप्रतियो
गिव्यधिकरणभावो मौलोन स्यात् प्रतियोग्यनधिकरणहेतुमन्निष्ठाभावप्रतियोगितावच्छेदकस्य घटत्वादेः सर्वस्यैव त
द्रूपान्यत्वविशिष्टसत्तात्वावच्छिन्नसंबंधिनिष्ठाभावप्रतियोगितावच्छेदकत्वेन तादृशसत्तात्वस्य पारिभाषिकानवच्छेदकत्वा
दिति प्राहुः इदं त्ववधानं अत्रापिलक्षणे हेतुमन्निष्ठाभावप्रतियोगितावच्छेदकं यद्यत्संबंधेन यादृशयादृशधर्मविशिष्ट
संबंधिनिष्ठाभावप्रतियोगितानवच्छेदकं तत्संबंधेन तादृशतादृशधर्मावच्छिन्नविशेष्यतान्यसाध्यतावच्छेदकताघटका
संबंधावच्छिन्नविशेष्यतावच्छेदकत्वमेव साध्यतावच्छेदके द्रष्टव्यं नातः प्रागुक्तदोषाणामवकाशेन वामहानसीयवन्निता
देः पारिभाषिकावच्छेदकतया तदन्यत्वस्य वन्नितादावसत्त्वपिवन्निमान्धूमादित्यादावव्याप्तिः विशिष्टवन्निताभिन्नस्यापि व
न्नित्वस्य विशिष्टवन्नितावच्छिन्नविशेष्यतान्यविशेष्यतावच्छेदकत्वानपायात् ननु घटवान्महालत्वादित्यादावव्याप्तिः ग
गनत्वादिविशिष्टस्य कालिकादिसंबंधेन संबध्यप्रसिद्धा पारिभाषिकावच्छेदकत्वासंभवात् न च साध्यतावच्छेदकसंबंधसा
मान्ये यादृशधर्मावच्छिन्नाभाववदनुयोगिकत्वयद्गर्भविशिष्टप्रतियोगिकत्वोभयमावस्तत्वं विवक्षितं तच्च गगनत्वादौ सुलभ
मिति वाच्यं तथा सति प्रमेयधूमवान्वहेरित्यादावतिव्याप्तेरित्युक्तत्वात् धूमत्वविशिष्टप्रतियोगिकत्वघटिततादृशोभयत्वापे

जा. १०

सया प्रमेयधूमत्वविशिष्टप्रतियोगिकत्वघटिततादृशोभयत्वस्य गुरुत्वेन तदवच्छिन्नप्रतियोगित्वाप्रसिद्धेरिति चेदत्र वदं
निस्वविशिष्टप्रतियोगित्वानिविशिष्टोपादायसाध्यतावच्छेदकसंबंधसामान्ये हेतुसमानाधिकरणाभावप्रतियोगितावच्छेद
कीभूततत्तद्धर्मावच्छिन्नाभाववदनुयोगिकत्वस्य यद्धर्मविशिष्टप्रतियोगिकत्वव्यक्तीनां प्रत्येकस्य च दूयोर्व्यतिरेकः सधर्मः
पारिभाषिकावच्छेदकप्रमेयधूमत्वावच्छिन्नप्रतियोगिकत्वघटितोभयत्वस्य गुरुतया प्रतियोगितानवच्छेदकत्वेऽपि तत्त
द्धर्मप्रतियोगिकत्वघटितोभयाभावकूटमादायैव नातिव्याप्तिः कालो घटवान् महाकालत्वादित्यादौ च गगनत्वमेव तादृशाव
च्छेदकमादाय लक्षणसमन्वय इति वस्तुतस्तु हेतुमन्निष्ठाभावप्रतियोगितावच्छेदको यो धर्मः प्रतियोगिव्यधिकरणतदव
च्छिन्नाभाववतावच्छेदेन साध्यता घटकसंबंधावच्छिन्नसंबंधितानिरूपितविशेषणतया यद्धर्मविशिष्टसंबंधित्वसामान्या
भावस्तत्वे यद्धर्मे हेतुमन्निष्ठाभावप्रतियोगितावच्छेदकधर्मावच्छिन्नप्रतियोग्यनाधिकरणाभावतावच्छेदकत्वसामान्यस्य प्रकृ
तसाध्याधिकरणाभावतावच्छेदकत्वनिरूपितस्वरूपसंबंधेनाभावस्तत्वे वा स्वविशिष्टसंबंधीत्यादि निरुक्ते स्तात्पर्यात् गगनत्वा
दौ सह जातः पारिभाषिकावच्छेदकत्वं सुलभमिति केचित्तु तादात्म्यसाध्यतावच्छेदकान्यतरसंबंधेन यः स्वविशिष्टसंबंधीत
न्निष्ठो यस्तदन्यतरसंबंधेन प्रतियोगिव्यधिकरणोऽभावस्तत्प्रतियोगितानवच्छेदकतत्कत्वमुक्तलक्षणार्थः तथा च तादृशा
न्यतरतादात्म्यसंबंधेन गगनत्वविशिष्टसंबंधिन्याकाशे वर्तमानो गगनाभावो नैतादृशान्यतरसंबंधेन प्रतियोगिव्यधिकरण

रामः
१०

स्तस्य तादात्म्येन प्रतियोगि समानाधिकरणत्वात् किंतु घटाभाव एव तथेति तत्प्रतियोगितानवच्छेदकमेव हेतुमन्निष्ठाभावप्र
तियोगितावच्छेदकीभूतंगगनत्वमितितमादायैव कालो घटवान्महाकालत्वादित्यादौ लक्षणसंगतिः नचैव धूमगगनाभावा
न्यतरस्य संयोगेन साध्यत्वेव न्यादावतिव्याप्तिः तादृशान्यतरत्वापेक्षया लघुत्वेन धूमत्वस्यैव हेतुसमानाधिकरणाभावं प्रतियो
गितावच्छेदकत्वात् तस्य च संयोगतादात्म्यान्यतरसंबंधेन यस्तदन्यतरत्वविशिष्टस्य संबंधी गगनाभावस्तन्निष्ठस्य तादात्म्यसं
योगान्यतरसंबंधेन प्रतियोगिव्यधिकरणस्य धूमाभावस्य प्रतियोगितावच्छेदकतया धूमगगनाभावान्यतरत्वस्य पारिभाषि
कावच्छेदकत्वविरहादिति वाच्यं धूमगगनाभावान्यतरत्वस्याप्यखंडस्य धूमत्वतुल्यतया तस्यैव हेतुमन्निष्ठाभावप्रतियोगिता
वच्छेदकस्य स्वविशिष्टसंबंधिनिष्ठतादृशसंबंधावच्छिन्नप्रतियोगिव्यधिकरणाभावप्रतियोगितानवच्छेदकतया पारिभाषिका
वच्छेदकत्वेनातिव्याप्तिविरहादिति प्राहुस्तन्मंदं रूपवान्यदृत्वादित्यादावव्याप्तिप्रसंगात् हेतुसमानाधिकरणाभावप्रतियोगि
तावच्छेदकं यद्रूपत्वद्रव्यान्यतरत्वं तस्य तादृशसंबंधेन रूपत्वविशिष्टसंबंधिनिष्ठतादृशसंबंधावच्छिन्नप्रतियोगिव्यधिकर
णाभावप्रतियोगितानवच्छेदकत्वेन रूपत्वस्य पारिभाषिकावच्छेदकत्वात् तथाहि तादात्म्यसमवायान्यतरसंबंधेन यद्रूपवि
शिष्टस्य संबंधिरूपं पृथिव्यादिकं वा तत्र तादात्म्यसमवायान्यतरसंबंधेन प्रतियोगिव्यधिकरणो न रूपत्वद्रव्यान्यतरत्वाव
च्छिन्नाभावः समवायेन रूपे रूपत्वाख्य प्रतियोगिनस्तादात्म्येन च पृथिव्यादौ द्रव्यात्मकप्रतियोगिनः संबद्धत्वात् किंतु रूप

त्वविशिष्टस्य तथाविधसंबंधिनिष्ठोयः पटाद्यभावएवतादृशप्रतियोगिव्यधिकरण इति रूपत्वद्रव्यान्यतरत्वेन तत्प्रतियोगिता
नवच्छेदकत्वघ्नो व्याप्त न च हेतुसमानाधिकरणस्याभावस्यापि तादृशान्यतरसंबंधेन प्रतियोगिवैयधिकरणस्य वक्तव्यत्वा
नैष दोषः तथा सति समवायेन घटस्य प्रमेयस्य वा साध्यत्वे तादात्म्येन हेतौ घटत्वे प्रमेये वाति प्रसंगादिति दिक् अन एवेति व
स्तु तस्त्वित्यादिकल्पस्यादृतत्वादेवेत्यर्थः यथा श्रुतस्यावच्छेदकानतिरिक्तवृत्तित्वस्यादरे तु सत्तावान्जातेरित्यादावव्याप्तिः
स्यादेवेति भावः जातिमन्निष्ठाभावप्रतियोगितायां सत्तात्वान्यूनवृत्तित्वविशिष्टसत्तात्वावच्छेद्यत्वसमवायसंबंधावच्छेद्यत्वोभ
यसत्तादवच्छेद्यता घटितलक्षणस्यापि प्रागुक्तस्यापि सत्तावान्जातेरित्यत्राव्याप्तिरतस्तदपि परिष्करोति एवमिति स्वसाध्यता
वच्छेदकं अत्र स्ववैशिष्ट्यं साध्यतावच्छेदकता घटकसम्बन्धेनैव वाच्यं तेन धूमत्वादीनां कालिकादिसंबन्धेन धूमत्वादिविशि
ष्टस्य घटादेः संयोगिनिवर्तमानस्याभावस्य प्रतियोगितावच्छेदकत्वेऽपि धूमवान्वन्हेरित्यादीनां व्याप्तिः स्वविशिष्टस्य संबन्धि
त्वं साध्यतावच्छेदकसंबन्धेन ग्राह्यं तेन धूमत्वाद्यवच्छिन्नप्रतियोगितायां कालिकादिसंबन्धेन यद्धूमत्वविशिष्टस्य संबन्धितनि
ष्ठाभावप्रतियोगितानवच्छेदकावच्छेद्यत्वविरहेऽपि धूमवान्वन्हेरित्यादीनां व्याप्तिः न च सामान्यतो धूमसंबन्धिनि संयोगेन
सर्वस्यैवाभावसत्ताद्धूमवनिष्ठसंबन्धावच्छिन्नप्रतियोगितानवच्छेदकाप्रसिद्धा कथमिति व्याप्तिरिति वाच्यं गोत्वत्वघटाभा
वत्वादेरेव नत्प्रसिद्धेः संयोगसंबन्धावच्छिन्नगोत्वाद्यभावप्रतियोगिताया लाघवेन गवेतगसमवेतादिभिरेवावच्छेदात् न चै

वमपितदवच्छेद्यत्वाप्रसिद्धौ वनातिव्याप्तिः गोत्वादिभेदप्रतियोगितायां तत्सौलभ्यात् न हि सापिगवेतरा समवेतत्वमात्रा
वच्छिन्ना गोरूपादौ गोत्वभेदासत्त्वप्रसंगात् यदि गोत्वत्वावच्छेद्यत्वसंबन्धावच्छेद्यत्वोभयत्वावच्छिन्नाभावाप्रसिद्धौ व
नातिव्याप्तिः गवेतरा समवेतत्वाद्यवच्छेद्यत्वमात्रघटिततादृशोभयत्वस्यैवलघुत्वेन प्रतियोगितावच्छेदकत्वादिति विभा
व्यते तदोक्तरीत्या वह्निमान्धूमादित्यादावव्याप्तिवारणार्थमेव साध्यतावच्छेदकसंबंधेन स्वविशिष्टस्य संबंधित्वं निवेश्यं द
त्वं च निरुक्तप्रतियोग्यनधिकरणहेतुमन्निष्ठाभावप्रतियोगिता सामान्ये एव साध्यवन्निष्ठाभावीयसंयोगसंबंधावच्छिन्नप्र
तियोगितानवच्छेदकीभूतगोत्वत्वाद्यवच्छेद्यत्वसंयोगसंबन्धावच्छेद्यत्वोभयत्वावच्छिन्नाभावसत्त्वाद्मवान्वहेरित्यत्रै
वातिव्याप्तिः गुरुतयोक्तक्रमेण तादृशोभयत्वावच्छिन्नाभावाप्रसिद्धा वह्निमान्धूमादित्यादावव्याप्तिर्वा स्यादतः प्रतियोग्यसं
बन्धत्वेनापि स्वविशिष्टसंबंधो विशेषणीः तदर्थश्च प्रतियोगितावच्छेदकसम्बन्धेन प्रतियोगितावच्छेदकावच्छिन्नासम्बन्धि
त्वं तेन सम्बन्धसामान्येन यत्प्रतियोगितावच्छेदकावच्छिन्नासंबंधो वह्नित्वविशिष्टसम्बन्धो पूर्वतादिस्तान्निष्ठस्य प्रलयोत्प
न्नकर्मात्यन्ताभावस्य प्रतियोगितानवच्छेदकं यद्दृष्टत्वादिकं तदवच्छेद्यत्वसंयोगसम्बन्धावच्छेद्यत्वयोश्च साधनवन्निष्ठा
भावप्रतियोगितायां सत्त्वेपि वह्निमान्धूमादित्यादौ नाव्याप्तिः न वा प्रतियोग्यसम्बन्धिसाध्यवन्निष्ठाभावप्रतियोगितानवच्छेद
कीभूतविशिष्टसत्तात्वाद्यवच्छेद्यत्वसमवायसम्बन्धावच्छेद्यत्वयोः साधनवन्निष्ठाभावप्रतियोगितायां सत्त्वेपि तावान् जातेरित्या

जा. १२

दावव्याप्तिप्रसंगः। प्रतियोगितावच्छेदकसंबंधेन प्रतियोग्यसम्बन्धीयः साध्यतावच्छेदकावच्छिन्नसम्बन्धितनिष्ठाभाव
प्रतियोगितानवच्छेदकं न घटाद्यभावत्वगोत्वत्वादिकंतस्यापि साध्यवन्निष्ठतादृशभेदादिप्रतियोगितावच्छेदकत्वात् किंतु
लघुसमनियतंगुरुप्रमेयधूमत्वादिकमेव तथा च तदवच्छेद्यत्वाप्रसिद्धावन्निष्ठान्धूमादित्यादावसंभवो व्याप्तिर्वेत्यतः साध्यव
निष्ठाभावप्रतियोगित्वमपि साध्यतावच्छेदकसम्बन्धावच्छिन्नग्राह्यतेन संयोगादिसम्बन्धावच्छिन्नप्रतियोगितानवच्छेदकी
भूतगोत्वत्वाद्यवच्छेद्यत्वप्रसिद्धौवलक्षणसंभवः वस्तुतः प्रागुक्तयुक्त्यात्रापि साध्यतावच्छेदकसम्बन्धेन प्रतियोग्यसम्बन्धि
साध्यतावच्छेदकावच्छिन्नसंबन्धिनोवक्तव्यं ननु प्रतियोगितापि तादृशसम्बन्धावच्छिन्नाग्राह्यानन्वेवमपि साध्यतावच्छेदक
सम्बन्धेन प्रतियोग्यसम्बन्धिसाध्यतावच्छेदकावच्छिन्नसम्बन्धिनिष्ठाभावाप्रसिद्धाविभुत्वविशिष्टघटवान्महाकालत्वादि
त्यादावव्याप्तिः महाकालान्यत्वघटत्वावच्छिन्नाभावस्यैव तादृश्यकथंचिन्महाकाले प्रसिद्धा तत्राव्याप्तिवारणेपि तद्वन्तीय
संयोगसम्बन्धेन वन्तेः साध्यतायां सद्देतावव्याप्तिः तत्संबन्धेन यत्प्रतियोगिसम्बन्धितदन्यत्वस्य तद्वन्निमित्तभावात् महाकाल
निरूपितविशेषणतया घटादेः साध्यतायां महाकालत्वेनावुक्तक्रमेणाप्यव्याप्तिवारणासंभवाच्च तेन संबन्धेन यः प्रतियोगि
संबन्धीतदन्यत्वस्य महाकाले विरहान् न च साध्यतावच्छेदकसम्बन्धसामान्ये साध्यतावच्छेदकावच्छिन्नसम्बन्धियत्किंचिद्य
ननु योगिकत्वयादृशप्रतियोगितावच्छेदकावच्छिन्नप्रतियोगिकत्वोभयाभावस्तादृशप्रतियोगितानवच्छेदकावच्छिन्नत्वं

रामः
१२

निवेश्यमनोगगनाभावद्वारैवप्रसिद्धिरितिवाच्यंस्वरूपसंबन्धेनगगनादेर्दृष्टिमत्वपक्षेएवप्रतियोगिताधर्मिकोभयाभावग
र्भनिरुक्त्यादरात्।तत्रगगनाभावमादायप्रसिद्ध्यासंभवात्कालिकविशेषतायांगगनत्वावच्छिन्नप्रतियोगिकत्वसाध्यतन्महाका
लानुयोगिकत्वयोःसत्त्वादितिचेदेतदस्वरसेनैवप्रतियोगितयोरित्यादिनाप्रतियोगिवैयधिकरण्यमुपेक्ष्यलक्षणान्तरंवक्ष्यतइत्ये
केपरेतुनिरुक्तप्रतियोग्यसंबन्धिप्रकृतसाध्यवन्निष्ठाभावप्रतियोगितायांपद्यद्दुर्भावच्छेद्यत्वसाध्यताघटकसंबन्धावच्छिन्न
त्वोभयाभावःप्रतियोगितावच्छेदकावच्छिन्नप्रतियोग्यनधिकरणप्रकृतहेतुमन्निष्ठाभावप्रतियोगितासामान्येपिनादृशोभया
भावकूटवत्वंविवक्षितंअस्तिचसमवायाद्यवच्छिन्नघटाद्यभावप्रतियोगितायांयत्कालिकसंबन्धावच्छिन्नत्वघटत्वावच्छिन्न
त्वोभयाभाववत्वंतदेवप्रतियोग्यनधिकरणमहाकालनिष्ठाभावप्रतियोगितासामान्येपितिघटवान्महाकालत्वादित्यादौनाम्या
प्तिःयद्यदितिवासादरात्निरुक्तप्रतियोग्यनधिकरणहेतुमन्निष्ठाभावप्रतियोगितासामान्येएवगुणात्वावच्छेद्यत्वसंयोगस
म्बन्धावच्छेद्यत्वोभयाभावसत्त्वेपिधूमवान्मन्हेरित्यादौनानिव्याप्तिःधूमत्वावच्छेद्यत्वसंयोगसम्बन्धावच्छेद्यत्वोभयाभाव
स्यापितादृशत्वेनतस्यैवप्रतियोग्यनधिकरणवन्निष्ठाभावप्रतियोगितासामान्येविरहात्संयोगसंबन्धावच्छिन्नधूमाभा
वप्रतियोगितायांतदसत्त्वादित्याहुःननुस्वविशिष्टसंबन्धिनिष्ठाभावप्रतियोगितानवच्छेदकेत्यत्रानवच्छेदकत्वंन
तादृशावच्छेदकप्रतियोगिकभेदमात्रंधर्ममात्रस्यैवतादृशयत्किंचिदवच्छेदकमिन्नत्वेन

जा. अ. व्याप्ति लक्षणा संभव प्रसंगात् किंतु तादृश प्रतियोगिता वच्छेदकत्वावच्छिन्न प्रतियोगिता को भेदस्तथा च वच्छेदकत्वगर्भा
 १३ पानिरुक्तेः प्रमेयधूमवान्वहेरित्यादावतिव्याप्तिः अवच्छेद्यत्वगर्भापास्तु प्रमेयवन्निमान्धूमादित्यादावव्याप्तिः प्रमेयवन्नि
 त्वविशिष्टसम्बन्धिनिष्ठाभावप्रतियोगिता वच्छेदकवृत्तिप्रतियोगिताया लाघवेन वन्निमन्निष्ठाभावप्रतियोगिता वच्छेदकत्वे
 नैवावच्छेदादत आह। प्रतियोगिता श्रेति। तादृशा वच्छेदकनिष्ठप्रतियोगिता व्यक्तयो विशेष्यततदवच्छेदकत्वावच्छिन्नत्वे
 न प्रवेशनीयानन्वगततादृशा वच्छेदकत्वावच्छिन्नत्वेन यतो गुरुधर्मस्यानवच्छेदकत्वे व्याप्तेर्दुर्वचत्वं स्यादित्यर्थः। स्वविशि
 ष्टसम्बन्धिनिष्ठाभावीयप्रतियोगिता विशेष्योपादायततत्प्रतियोगिता वच्छेदकत्वावच्छिन्नभेदकूटवत्त्वं निवेशनीयमिति त्वप
 व्याख्यानं ततत्प्रतियोगिता विशेषिता वच्छेदकत्वव्यतीनां वास्तविकततदवच्छेदकत्वव्यतीरपेक्ष्यगुरुत्वेन तत्प्रतियोगि
 तानिरूपिता वच्छेदकत्वावच्छिन्नभेदानामप्यप्रसिद्धा दुर्वचत्वतादवस्थात् यदि च समनियतनानाधर्मावच्छिन्न प्रति
 योगित्वस्य भेदे मानाभावस्तदा तत्प्रतियोगिता वच्छेदकत्वावच्छिन्नभेदकूटस्य प्रवेशेऽपि न क्षतिः ततत्प्रतियोगिता वच्छे
 दकत्वस्य ततदवच्छेदकत्वसमनैयत्याभावेन गुरुत्वस्या किंचित्करत्वादिति ध्येयं सम्बन्धभेदमिति इदं च प्रागेव निरुक्तव्य
 रथायां प्रपंचितं ननु प्रतियोग्यनधिकरणहेतुमन्निष्ठाभावप्रतियोगितायाः संयोगत्वावच्छेद्यत्वेऽपि संयोगत्वस्य स्वविशि
 ष्टसम्बन्धिनिष्ठाभावप्रतियोगितानवच्छेदकत्वाभावात् संयोगीसत्वादित्यत्रातिव्याप्तिरत आह। भावश्चेति। निरुक्तित्रये

रामः
 १३

पिशेषः तथाच निरुक्तप्रतियोग्यनधिकरणस्वविशिष्टसम्बन्धिनिष्ठाभावप्रतियोगितानवच्छेदकत्वं संयोगत्वेऽप्यस्य तमिति
हेतुमन्निष्ठाभावप्रतियोगितायाः तदवच्छेद्यत्वाभावादेव नातिव्याप्तिरिति भावः नन्वेवं गोमान्महाकालत्वादित्यत्रा व्याप्तिः
गोत्वविशिष्टसम्बन्धिनिष्ठस्याभावमात्रस्यैव साध्यता घटककालिकसम्बन्धेन प्रतियोगिसमानाधिकरणतया स्वविशिष्ट
सम्बन्धिनिष्ठप्रतियोग्यसमानाधिकरणभावप्रतियोगितावच्छेदकत्वाप्रसिद्धेरन आह। कालिकेति तथाच स्वावच्छिन्नाधि
करणसाध्यवत् स्वण्डकालनिष्ठाभावप्रतियोगितावच्छेदकतयैव तत्तद्व्यक्तित्वेन निरुक्तावच्छेदकत्वं सुलभमिति भावः॥
ननु हेतुमन्निष्ठाभावीयसंयोगसम्बन्धावच्छिन्नप्रतियोगितावच्छेदकमात्रस्यैव घटत्वादिविशिष्टसम्बन्धिनिष्ठाभावीयसं
योगसम्बन्धावच्छिन्नप्रतियोगितावच्छेदकत्वात् पारिभाषिकावच्छेदकाप्रसिद्ध्यावन्निमान्धूमादित्यादावव्याप्तिवार
कं द्वितीयनिरुक्तावभावे प्रतियोगिवैयधिकरण्यं प्रवेश्यतामवच्छेद्यत्वघटिततृतीयनिरुक्तावपि हेतुमन्निष्ठाभावप्रतियो
गितासामान्ये एव धूमत्वविशिष्टसंबन्धिनिष्ठाभावीयसंयोगसम्बन्धावच्छिन्नप्रतियोगितानवच्छेदकीभूतगोत्वत्वाद्यवच्छे
द्यत्वाभावात् धूमवान्वहेरित्यादावव्याप्तिवारणार्थमभावे तद्विशेषणं दीयतां प्रथमनिरुक्तौ तु प्रतियोगिवैयधिकरण्यमभा
वविशेषणं किमर्थमित्याशक्यते न चेति वाच्यमिति परेणान्वयः संयोगीद्रव्यत्वादित्यादावव्याप्तिवारणं मौलस्य फलं अन्य
थोपपादयति संयोगत्वावच्छिन्नेति वृत्तेरिति अव्याप्त्यनवकाशादित्यग्रेऽन्वयः संयोगिसत्त्वादित्यादावतिव्याप्तिवारणमिद

जा. अ. १४ मीयस्यफलमन्यथाकुरुते गुणादीनिद्रव्यत्वत्वंद्रव्यान्यासमवेतत्वविशिष्टसकलद्रव्यसमवेतत्वंतच्चनसमवायसंब
न्धेनाभावस्यप्रतियोगितावच्छेदकलाघवेनद्रव्यान्याससमवेतत्वस्यैवतत्वादित्यतस्तथैवाह। द्रव्यमात्रेतिद्रव्यान्यास
मवेतइत्यर्थः। अद्वैतेरिति। अनिव्याप्यनवकाशादितियोजना धूमवानितिसंयोगेनद्रव्यान्यामव्याप्यवृत्तितयाधूमत्वाव
च्छिन्नाभाववत्पिधूमत्वादिविशिष्टसत्त्वादितिभावःननुहेतुमन्निष्ठाभावप्रतियोगितावच्छेदकंयद्योगोलकासंयु
क्तत्वंधूमत्वविशिष्टस्यतदवच्छिन्नाभाववदवृत्तित्वादेवनानिव्याप्तिरतआह। नहीति इत्थंचावच्छेदकनिरुक्तौप्रतियो
गिवैयधिकरण्यप्रवेशेमूलोक्तहेतुसमानाधिकरणाभावेपितदवश्यमन्यथाहेतुमन्निष्ठाभावप्रतियोगितावच्छेदक
भूतसंयोगत्वाद्यवच्छिन्नाभावस्यप्रतियोगिवैयधिकरण्यावच्छिन्नस्याधिकरणेगुणादौसंयोगत्वादिविशिष्टस्यावृत्तेः
संयोगीद्रव्यत्वादित्यादावव्याप्तिरितिभावःलाघवमभिप्रेत्याह। प्रतियोगितयोरितिमौलइदमीयप्रतियोगितयोरित्यर्थःतथा
चहेतुमन्निष्ठाभावोयद्यत्संबंधावच्छिन्नप्रतियोगितावच्छेदकीभूतयत्किंचिद्धर्मावच्छिन्नतत्तत्सम्बन्धावच्छिन्न
प्रतियोगिताकाभाववदसंभवद्वयविशिष्टसामान्यकत्वंप्रथमस्यतुस्वविशिष्टसम्बन्धिनिष्ठाभावीययत्सम्बन्धाव
च्छिन्नप्रतियोगितानवच्छेदकीभूतहेतुसमानाधिकरणाभावीयतत्तत्सम्बन्धावच्छिन्नप्रतियोगितावच्छेदकत्व
मर्थःतत्संबंधावच्छिन्नपर्यावसन्नस्यैकसम्बन्धावच्छिन्नत्वस्याननुगमाद्विशेषणताविशेषावच्छिन्नत्वप्रवेशावश्य

रामः १४

कत्वेन सम्बन्धांतरप्रवेशे गौरवान्नदपेक्षया लाघवाच्चाह। विशेषणतेति अभावीयविशेषणताया लक्षणघटकत्वम
भिप्रेत्याहतदन्यत्वेति प्रमाविषयतीयविशेषणतायास्तथात्वमभिप्रेत्याह। तदन्यत्वप्रकारेति। साध्यवत्वस्यावश्यो
पस्थितिकतया तदघटितधर्मस्योपस्थितिर्लाघवान्नमादायैवातिव्याप्तिवारणं सुघटमित्याशयेनाह। साध्यवत्वेति न
त्वेवं विशेषणताविशेषावच्छिन्नप्रतियोगिता सामान्ये यद्वर्मविशिष्टसम्बन्धिनिष्ठाभावप्रतियोगिता न वच्छेदकी भू-
तधर्मावच्छिन्नत्वसाध्यतावच्छेदकसम्बन्धावच्छिन्नत्वोभयाभावः साध्यतावच्छेदकसम्बन्धेन तद्वर्मावच्छिन्नो हे-
तुर्व्यापक इत्युक्तक्रमेण तृतीयार्थः फलितः तथा च विशेषणताविशेषावच्छिन्नप्रतियोगिता सामान्य एव साध्यतावच्छे-
दकी भूतसंयोगसम्बन्धावच्छिन्नत्वाभावेन तादृशोभयाभावसत्वात् धूमवान्वहेरित्यादावतिव्याप्तिः न च हेतुमन्तिष्ठा
भावप्रतियोगितायां विशेषणताविशेषावच्छिन्नत्वं न देयमिति वाच्यं बहिर्मत्वप्रकारकप्रमाविशेष्यत्वादीनां संयोगादि
संबंधेनाभावस्य हेतुमत्तिसत्वेन बहिर्मान् धूमादित्यादौ सर्वत्रैवाव्याप्तिप्रसंगादित्यतः साध्यतावच्छेदकसम्बन्धावच्छि-
न्नत्वांशपरित्यागेन तृतीयस्यार्थे निःकृष्य दर्शयति तथा चेत्यादिना। यद्वर्म इति। यत्पदं साध्यतावच्छेदकपरात् तत्सम्बन्धा-
वच्छिन्नेति। विशेषणताविशेषावच्छिन्नेत्यर्थः अत्र प्रतिपदव्यावृत्तिरुक्तदिशा बोध्या न च निरुक्तप्रतियोगिता सामान्ये
यद्वर्मविशिष्टसम्बन्धिनिष्ठाभावीयविशेषणताविशेषावच्छिन्नप्रतियोगितावच्छेदकावच्छेद्यत्वं साधनेन तद्वर्मावच्छि-

जा. अ. न्नसामानाधिकरण्यमेवलाघवाद्याप्तिरुचितेतिवाच्यं सामान्यपदस्यव्यापकतावाचित्वेननिरुक्तप्रतियोगितात्वव्या
१५ पकावच्छेदकंयद्दुर्मावच्छिन्नवन्निष्ठाविशेषणताविशेषावच्छिन्नाभावप्रतियोगितावच्छेदकावच्छेद्यतात्वमित्यर्थ
पर्यवसानेनप्रमेयधूमवान्वहेरित्यादावव्याप्यपतेःप्रमेयधूमवन्निष्ठाभावप्रतियोगितावच्छेदकावच्छेद्यत्वस्यग
रुधर्मतयावन्निष्ठाभावप्रतियोगितात्ववन्निष्ठाभावप्रतियोगितानवच्छेदकत्वेनतादृशप्रतियोगितात्वव्यापकता
वच्छेदकत्वात्। अस्माकंतुप्रमेयधूमत्वावच्छिन्नवन्निष्ठाभावप्रतियोगितानवच्छेदकंयदयःपिण्डभेदत्वंतदवच्छेद्य
त्वाभावस्यैवसाधनवन्निष्ठाभावप्रतियोगितात्वव्यापकत्वाभावेनातिव्याप्यभावात् एतेनसाधनसामानाधिकरणाभा
वसामान्येयद्दुर्मावच्छिन्नसामानाधिकरणाभावत्वंतादृशभावप्रतियोगितासामान्येवायद्दुर्मावच्छिन्नसामानाधिकर
णाभावप्रतियोगितात्वंसाधनेतद्दुर्मावच्छिन्नसामानाधिकरण्यंव्याप्तिर्लाघवादित्यपिप्रत्युक्तमितिध्येयंसाध्यसाधन
भेदेनव्याप्तेर्भिन्नतयाप्रमेयवन्निष्ठादिनागरुधर्मणसाध्यतास्यलेएवसाध्यतावच्छेदकावच्छेद्यत्वाप्रसिद्धाप्रोक्तक्र
मेणव्याप्तिर्वाच्यावन्निष्ठाभूमादित्यादौतुल्यक्रमेणसाध्यतास्यलेहेतुमन्निष्ठाभावप्रतियोगितासामान्येयत्संबंधाव
च्छिन्नत्वयद्दुर्मावच्छिन्नात्वोभयाभावघटितैवसावक्तव्याशब्दैकस्याकिंचित्करत्वादित्याह। यत्रसद्वैतविशेषद्वितिन
व्यमतमुपन्यस्यतिगौरवेति यादृशप्रतीत्यागुरोरवच्छेदकत्वप्रसिद्धिःतादृशबुद्धौगौरवज्ञानस्ययदिविशेषित्वंस्यात्तदा

मानाभावाद्गुरोरवच्छेदकत्वं न स्यात् न चैतदस्तीति भावः यद्यपि गौरवज्ञानमात्रं नावच्छेदकत्वधीप्रतिबंधकं विशिष्ट
सत्तात्वस्य द्रव्यत्वत्वापेक्षया गुरुत्वग्रहेपि विशिष्टसत्ता नास्तीति प्रतीत्या तदवच्छेदकत्वग्रहस्य प्राचीनैः स्वीकृतत्वात् न
च तद्धर्मसमानाधिकरणधर्मधर्मिकस्तदपेक्षया लघुत्वग्रहस्तद्धर्मस्यावच्छेदकत्वधीप्रतिबंधकः नीलधूमत्वसमाना
धिकरणधूमत्वे तदपेक्षया लघुत्वग्रहेपि नीलधूमो नास्तीति प्रतीत्या नीलधूमत्वस्यावच्छेदकत्वावगाहनस्य सर्वसंम
तत्वात् नापि तद्धर्मसमनियतधर्मधर्मिक एव तद्धर्मोपेक्षया लघुत्वग्रहस्तद्धर्मस्यावच्छेदकत्वधीप्रतिबंधक इति सांप्र
तं घटज्ञानत्वापेक्षया लघुनोपि ज्ञानत्वस्य घटज्ञानत्वसमनियत्वाभावाद्गुरुणोपि घटज्ञानत्वस्य संयोगसम्बन्धावच्छि
न्नघटज्ञानाभावस्य प्रतियोगितावच्छेदकत्वापत्तेः तथापि संसर्गमर्यादया प्रतियोगितावच्छेदकत्वग्रहं प्रतितादात्म्येन
कंबुग्रीवादिमत्वरूपगुरुधर्मः प्रतिबंधक इति न कदाचिदपि तेष्ववच्छेदकत्वग्रह इति प्राचां तात्पर्ये वस्तुतः संसर्गमर्या
दया कंबुग्रीवादिमत्वावच्छेद्यप्रतियोगिताकत्वावगाहि ज्ञानसमानविशेष्यत्वप्रत्यासत्त्या कंबुग्रीवादिमत्वापेक्षया लघु
धर्मो वच्छिन्नप्रतियोगिताकत्वज्ञानत्वेनैव प्रतिबंधकत्वं प्राचामभिप्रेतं तथा च जलादौ निर्वहित्वस्याग्रहदशायां बन्धि
भ्रमस्येव तदुक्तक्रमेण गौरवस्याग्रहदशायामपि कंबुग्रीवादिमत्वावच्छिन्नप्रतियोगिताकत्वेन तादृशग्रहाजायत ए
व अन्यथा कंबुग्रीवादिमान्नास्तीति धियोः बाधनिश्चयविधया विशिष्टधीविरोधित्वानुपपत्तेः कंबुग्रीवादिमत्वावच्छिन्न।

जा. अ.
१६

स्यदिशिष्टबुद्धौतदवच्छिन्नप्रतियोगिताकत्वेनाभावनिश्रयस्यविरोधित्वादिति ध्येयम्। प्रतिनेर्वलमवच्छेदकत्वाव
गाहित्वंगुरुरपीति तथाचस्वरूपावच्छेदकत्वघटितंमूलोक्तंयथाश्रुतमेवलक्षणंसम्यक्प्रमेयधूमत्वादेस्तादृशा
वच्छेदकत्वेनव्यभिचारिण्यतिव्याप्तिविरहादितिकृतं पारिभाषिकावच्छेदकत्वनिर्वचनेनेतिभावः। ननूक्तज्ञानस्यविरो
धित्वातादृशप्रतीत्यावच्छेदकत्वंनावगाह्यते परंतुकंबुग्रीवादिमन्निष्ठप्रतियोगिताकाभावमात्रमित्याशंक्यनिषेधयति
। नचेति। अवलम्बनंविषयः तथाविधेति। कंबुग्रीवादिमत्वाश्रयेत्यर्थः तादृशप्रतीतेः कंबुग्रीवादिमान्नास्तीत्याकारकप्र
तीतेः अनुदयादिति तथाचत्वन्मतेकंबुग्रीवादिमदंतरस्याभावमादायतदुदयप्रसंगइतिभावः ननुतथाविधयत्किंचि
द्यत्किर्निर्णयेसएवप्रतिबंधकः अन्यथाविशेषादर्शनदृशायांतवापिकंबुग्रीवादिमान्नास्तीतिप्रतीतिर्जायतएवतत्रैत्य
तआह। अतएवेतिगुरुधर्मस्यावच्छेदकत्वादेवेत्यर्थः नप्रमाणमिति कंबुग्रीवादिमत्वावच्छिन्नाभावप्रकारत्वेनतादृ
शान्वयबोधोभ्रमइतितादृशशब्दस्यभ्रमजनकत्वेनाप्रमाणत्वंत्वन्मतेचकंबुग्रीवादिमत्प्रतियोगिकाभावशून्यताया
घटवत्यभावात् तादृशप्रतीतेर्नभ्रमत्वमितितादृशशब्दोप्यप्रमाणंनस्यादित्यर्थः ननुभ्रमत्वस्यप्रकारभेदेनभिन्नत्वा
त्सर्वत्रतदभाववद्विशेष्यकत्वंनभ्रमत्वघटकंसमवायेनगगनादिभ्रमेणतन्निवेशवैयर्थ्यात्। तथाचतत्रैवप्रकृतेपिकं
बुग्रीवादिमत्प्रतियोगिकाभावप्रकारतामात्रेणतादृशान्वयबोधोभ्रमोभविष्यतीत्याहप्रमाणंचेति। तथाचतत्रापिकंबु

रामः
१६

ग्रीवादिमान्नास्तीतिशब्दः प्रमाणं न स्यादित्यकामेनापि प्रकृते भ्रमत्वं तद्भाववद्विशेष्यकत्वघटितं वाच्यमिति भावः धू।
मो न वह्निव्याप्य इत्यादेव न्हिव्याप्यभावकूटार्थकत्ववत् कंबुग्रीवादिमान्नास्तीत्यादावपिकंबुग्रीवादिमत्प्रतियोगिका
भावकूटबोधकत्वादेव तादृशशब्दस्याप्रामाण्याद्युपपत्तिरन्यथा धूमा लोकसाधारणानुगतव्याप्तेरभावाद्दालोकगर्भव्या
प्तित्वावच्छिन्नाभावस्य धूमे सत्त्वात्तमादाय धूमो न वह्निव्याप्य इति वाक्यस्याप्रामाण्यापत्तेः एवं गुरुधर्मस्या न वच्छेदक
तया तादृशधर्मावच्छिन्नविशिष्टबुद्धिं प्रति तादृशधर्मा अयप्रतियोगिका भावकूटवत्तानिश्चयत्वेनैवानन्यगत्या विरो
धित्वकल्पनात् कंबुग्रीवादिमान्नास्तीति दशायां कंबुग्रीवादिमदस्तीति ज्ञानविरोधोपि घटत इति प्राचीनमतनिर्भ
रः अतो गुरुधर्मस्या न वच्छेदकत्वे व्याप्तेरपि दुर्वचत्वमित्याह न चेदेवमिति लघ्विति द्रव्यगुणाद्विशिष्टसत्त्वाद्वा इत्या
दौ द्रव्यत्वसमनियतानां गुणत्वविशिष्टसत्तादौ नामित्यर्थः अव्याप्तिमुपपादयति। गुणादीति। ननु हेतुमन्निष्ठाभाव
प्रतियोगिता वच्छेदकत्वव्यतीनां तत्तद्व्यक्तित्वेनाभावकूटवत्वमेव साध्यता वच्छेदकांशे निवेश्यमतो नोक्तदोषा
त आह। तज्जदिति यद्यपि गुरो रवच्छेदकत्वपक्षेऽपि स्वस्वप्रतियोगिव्यधिकरणाभावघटितव्याप्तेस्तत्तत्प्रतियोगिताग

जा. अ. १७ भवेन दुर्ज्ञेयत्वं। तथापि व्याप्यवृत्तिसाध्यकस्थलीयव्याप्यैरभिप्रायेणेदं तत्र प्रतियोगिवैयधिकरण्या प्रवेशात् न
रवच्छिन्नहेत्वधिकरणवृत्तिकाभावप्रतियोगितानवच्छेदकत्वमेव सर्वत्र व्याप्तिप्रविष्टमित्याशयेनेदमिति तु
परमार्थः तेनाव्याप्यवृत्तिसाध्यकस्थलेपिव्याप्यैर्न ज्ञेयत्वमिति धेयं। द्रव्यत्वत्वेति द्रव्यनिष्ठाभावप्रतियोगिताव
च्छेदकत्वापेक्षया द्रव्यत्वत्वावच्छिन्नवनिष्ठाभावप्रतियोगितावच्छेदकत्वस्य गुरुतया तदवच्छिन्नाभावप्रसिद्धे
रिति भावः। ननु हेतुमन्निष्ठाभावप्रतियोगितावच्छेदकीभूतयत्किंचिद्धर्मावच्छिन्नाभाववदसंबंधस्वविशिष्टसामा
न्यकभिनत्वं स्वविशिष्टसंबंधिनिष्ठाभावीयप्रतियोगितावच्छेदकीभूततादृशधर्मावच्छिन्नत्वं यत्साध्यतावच्छेदकं
तदवच्छिन्नसामानाधिकरण्यं व्याप्तिरित्यत्र वा दुर्ज्ञेयत्वाभावात्तथैव व्याप्तिर्वाच्येत्यत आह उपदर्शितेति स्वत्वादि

रामः
१७

त्यादिनाव्यापकतापर्यवसन्नत्वस्य तत्तदवच्छेदकत्वाभावगर्भसामान्यत्वस्योपग्रहः अतएव गुरोरवच्छेदक
त्वादेव संगच्छत इति अन्यथा ग्राह्यगंधत्वापेक्षया गुरुत्वेन घ्राणग्राह्यगुणत्वावच्छिन्नाभावाप्रसिद्धा तद्वह्निक
त्वं व्यभिचरितत्वं तत्र न स्यादिति भावः यद्यपि साध्यव्यापकतावच्छेदकधर्मावच्छिन्नाभाववह्नित्वमेव व्यभिचारः
स च ग्राह्यगंधत्वावच्छिन्नाभाववह्नित्वेनैव तत्र सुलभ इत्यपि शक्यते वक्तुं तथापि तद्बुद्धेः प्रकृतसाध्यानुमित्यवि
रोधितया हेत्वाभासतान स्यात् यदिष्य कत्वेन यादृशानुमानविरोधितत्वं तस्यैव तत्र तथात्वादिति भावः ॥ ॐ ॥ इति
श्रीजगदीशविरचिताऽवच्छेदकत्वनिरुक्तिः समाप्तिमगमत् ॥ श्रीरामचंद्रजी शुभ ॥ मस्तु ॥ ॐ ॥ ॐ ॥

जागदीश्यवच्छेदकत्वनिरुक्तिः

श्रीकाशीविश्वनाथपुरीमेढुंदिराजगणेशकेपासदाऊजीअग्निहोत्रीकेसिद्धविनायक
यंत्रमेजागदीश्यवच्छेदकत्वनिरुक्तिःछापागयाजिसैलेनाहोयउसैहंदिराजगणेशके
पासदाऊजीअग्निहोत्रीकेदुकानपरमिलैगालि.रामदासछापनेवालावचनू संवत् १९४७

पहिलीवा ३००

प्रा.प्रा.इंदरगणेशप्रसादवाजपेयीसिद्धविनायकप्रेसवनारस ता: १६ जून सन् १९९०

रामः
१८

